
प्रस्तावना 


मंगलप्रभातु सत्याग्रह आश्रम का इतिहास और रचनात्मक कार्यक्रम 
उसका रहस्य और स्थान के इस सारांश को मैने देख लिया हे। इसकी 
खूबी यह है कि यह सारांश हे फिर भी मुझे उसमें कोई अधूरापन 
नहीं लगा है। 

पूना, जुलाई २९, १९४६ मो. क. गांधी 


पाठकों से 


मेरे लेखों का मेहनत से अध्ययन करनेवाला और उनमें दिलचस्पी 
लेनेवालो से मैं यह कहना चाहता हूँ कि मुझे हमेशा एक ही रूप में 
दिखाई देने की कोई परवाह नहीं है। सत्य की अपनी खोज में मेंने 
बहुत - से विचारों को छोड़ा है और अनेक नई बातें में सीखा भी हूँ। 
उमर में भले मैं बूढ़ा हो गया हूँ, लेकिन मुझे एसा नहीं लगता कि 
मेरा आन्तरिक विकास होना बन्द हो गया हे या देह छूटने के बाद 
मेरा विकास बन्द हो जाएगा। मुझे एक ही बात की चिंता हे, और 
वह हे प्रतिक्षण सत्य-नारायण की वाणी का अनुसरण करने की मेरी 
तत्परता। इसलिए जब किसी पाठक को मेरे दो लेखों में विरोध जेसा 
लगे, तब अगर उसे मेरी समझदारी में विश्वास हो तो वह एक ही 
विषय पर लिखे दो लेखों में से मेरे बाद के लेख को प्रमाणभूत मानें। 
हरिजनबन्धु ३०-४-'३३ गांधीजी 

आश्रम के व्रतों कीं रूपरेखा 


१. सत्य 
सत्य ही परमेश्वर है। (Tu, पृ.७) 
इस सत्य की भक्ति के खातिर ही हमारी हस्ती हो। सत्य के बगेर 
किसी भी नियम का शुद्ध पालन नामुमकिन है। (मं.प्र, पृ.८) 


विचार में, बोलने में और बर्ताव में सच्चाई ही सत्य हे। (म॑ प्र, पृ.८) 
लेकिन सत्य को, जो पारसमणि जैसा हे, जो कामधेनु जैसा हे, केसे पाया 
जाए? उसका जवाब भगवान ने दिया है: अभ्यास से और बैराग से। 
सत्य की ही चटपटी अभ्यास है; उसे छोड़कर दूसरी सब चीजों के बारे 
में बिलकुल उदासीनता-लापरवाही बैराग है। (मं प्र, पृ.९) 

फिर भी हम देखते रहेंगे कि जो एक आदमी के लिए सत्य है, 
बह दूसरे के लिए असत्य है। इससे घबराने का कोई कारण नहीं है। 
...क्योंकि सत्य की खोज के पीछे तपस्या होने से खुद को दु:ख सहना 
होता है, उसके पीछे मर मिटना होता है।... एसी नि:स्वार्थ खोज करते 
हुए आज तक कोई गलत रास्ते आखिरी हद तक नहीं गया। गलत 
रास्ते गया कि उसे ठेस लगती ही हे; और फिर से वह सीधी राह पर 
आ जाता हे।... उसमें हार जैसी कोई बात ही नहीं हे। वह तो मरकर 
' जीने का मंत्र हे। ` (मप्र, पूर) 

वह सत्यरूप परमेश्वर मेरे लिए रत्न-चिंतामणि (मनचाहा देनेवाला 
तिलस्माती रत्न) साबित हुआ है; हम सबके लिए वह वैसा ही साबित 
हो। (मप्र, २००३, पृ.१०) 


आश्रम के व्रतों कीं रूपरेखा ५ 


अर्थ तो हम भूल ही जाएँ। (मं प्र, २००३, J.K 


४. अस्वाद 


मेरा अनुभव है कि अगर मनुष्य इस व्रत में पार उतर सके, तो ब्रह्मच 
यानी इन्द्रियों का संयम बिलकुल सरल हो जाए। 
(म.प्र, २००३, Y. 
भोजन सिर्फ शरीर को जिन्दा रखने के लिए और सेवा के लिए तैय 
रखने के लिए करना चाहिए। भोग विलास के लिए नहीं। इसका मतल 
यह है कि उसे दवाई समझकर, संयम के साथ खाना चाहिए। इस ब्र 
के पालनेवाले को विकार पैदा करनेवाले मसाले वगैरा पदार्थो का त्य 
करना चाहिए। मांस, तंबाकु, शराब, भांग इत्यादि चीजों के उपयोग 1 
आश्रम में मनाही है। इस व्रत में स्वाद के लिए दावत करने या भोउ 
का आग्रह करने की मनाही है। (स.आ.इ., १९४९, पू.७ 
सबकी रसोई बनानेवाले हमारा बोझ हलका करते हैं। बे हम 
व्रत के रखवाले बनते हैं। वे स्वाद कराने की दृष्टि से कुछ भी न 
बनायेंगे, सिर्फ समाज के शरीर के पोषण के लिये ही खाना vars 
(मं प्र, २००३, पृ.२ 
आदर्श दशा में आग की जरूरत कम से कम या बिलकुल 
नहीं है। सूरज के रूप में महा अग्नि जो चीजें पकाती हैं, उन्हीं में 
अपने खाने लायक चीजें हमें खोज निकालना चाहिए और इस त 
सोचने पर मनुष्य-प्राणी सिर्फ फल खानेवाला है एसा साबित हो 
हे | (मप्र, २००३, पृ.२ 


५. अस्तेय 


बगैर इज़ाजत किसीका कुछ लेना यह तो चोरी है ही। लेकिन रि 
अपना माना है उसकी भी चोरी इन्सान करता है, जैसे कोई बाप अ 


८ चारित्र्य और राष्ट्रनिः 


बच्चों के न जानते हुए, उनको न जताने के इरादे से, चोरी-चुपके कोई 


चीज खा लेता है। (मप्र, २००३, पृ.२६) 
अपना कम से कम जरूरत से अधिक मनुष्य जो कुछ भी लेता 
हे वह चोरी का ही लेता है। (स.आ.इ., १९५९, पृ.७५) 


अस्तेय का व्रत पालनेवाला एक के बाद एक अपनी हाजतें कम 
करता जाएगा। इस जगत में बहुत-सी कंगाली अस्तेय के भंग से पैदा 


St (FAA, २००३, पृ.२७) 

मन से हम किसी की चीज पाने की इच्छा करें या उस पर बुरी 

नजर डालें यह चोरी हे। (पूर्वोक्त, पृ.२८) 
६. अपरिग्रह 


जेसे अनावश्यक चीज ली नहीं जा सकती, वेसे उसका संग्रह भी नहीं 
किया जा सकता। इसका मतलब यह हे कि जिस अन्न या साज-सामान 
की जरूरत न हो, उसका संग्रह करना इस ब्रत का भंग करना हे। 
कुर्सी के बिना जिसका काम चल सकता हे, उसे कुर्सी रखनी ही न 
चाहिए। अपरिग्रही को अपना जीवन हमेशा सादा बनाते रहना चाहिए। 
( स.आ.इ., १९५९, पृ.७५-७६) 
परमात्मा परिग्रह नहीं करता। अपने लिए जरूरी चीज वह रोज 
की रोज पैदा करता हे। (मप्र, २००३, पृ.२९) 
सब लोग अगर अपनी जरूरत की चीजों का ही संग्रह करें, तो 
किसी को तंगी महसूस न हो और सबको संतोष हो। | 
(म.प्र, २००३, पृ.३०) 
सही सुधार, सच्ची सभ्यता का लक्षण परिग्रह बढ़ाना नहीं है, बल्कि 
सोच-समझकर और अपनी इच्छा से उसे कम करना है। ज्यों-ज्यों हम 
परिग्रह घटाते जाते हैं, त्यो-त्याँ सच्चा सुख ओर सच्चा संतोष बढ़ता 
जाता है, सेवा की शक्ति बढ़ती जाती है। (मप्र, २००३, पृ.३१) 


आश्रम के ब्रतों कीं रूपरेखा ९ 


चा.रा-२ 


जो विचार हमें ईश्वर से विमुख करते हैं, फेर लेते हैं या ईशर 
की ओर नहीं ले जाते, वे सब परिग्रह में गिने जाएँगै और इसलि 
छोड्ने लायक हैं। ( में प्र, २००३, पृ.३: 


७. अभय 


जो सत्यपरायण रहना चाहते हैं, वे न जात-पाँत से डरें, न सरकार 
डरें, न चोर से डरें, न गरीबी से डरें और न मौत से डरें। 
( स.आ.इ., १९५९, FAN 
इसकी (अभय की) गिनती गीताजी के सोलहवें अध्याय में दै 
संपत्‌ का जिक्र करते हुए भगवान ने प्रथम की हे। ...बिना अभय 
सत्य की खोज कैसे हो? बिना अभय के अहिंसा का पालन कैसे हे 
“हरिनो मारग छे शूरानो, नहीं कायरनुँ काम जोने' (हरि का मार्ग ३ 
का मार्ग हे, उसमें कायर का काम नहीं) सत्य ही हरि, वही राम, व 
नारायण, वही वासुदेव हे। कायर यानी डरा हुआ, बुजदिल; शूर या 
भय से मुक्त, तलवार वगेरे से लैस नहीं। तलवार बहादुर की निशा 
नहीं है, वह डरपोक की निशानी है। 
(म.प्र, २००३, पृ.३ 
सत्य की खोज करनेवाले को इन सब भय को छोड़े सिवा च 
नहीं। हरिश्चंद्र की तरह बरबाद होने की उसकी तैयारी होनी चाहि 
(पूर्वोक्त, पृ.३४-३ 
हमें बाहरी भय से मुक्ति पानी है। अन्दर जो दुश्मन हैं उनसे 
डर कर ही चलना है। काम, क्रोध वगैरा का भय सच्चा भय है। उ 
जीत लें तो बाहरी भयों की परेशानी अपने आप मिट जाएगी। ...: 
में से, कुटुम्ब में से, शरीर में से 'मेरा'पन हम निकाल दें, > 
कहाँ रह जाता हे? तेन त्यक्तेन भुँजीथाः (उसे तजकर भोगो) 
रामबाण वचन है। (पूर्वोक्त, पू. 


10 चारित्र्य और 


८ . अस्पृश्यता-निवारण 


छूतछात में धर्म नहीं, बल्कि अधर्म है। 
(स.आ.इ., १९५९, पृ.७७) 
अगर आत्मा एक ही हे, ईश्वर एक ही हे, तो अछूत कोई नहीं। 
(AW, २००३, पृ.३७) 
इसलिए जो (हिन्दू) उसे पाप मानता हे, वह उसका प्रायश्चित्त 
करे, और कुछ नहीं तो प्रायश्चित्त के तौर पर ही, समझदार हिन्दू 
अपना धर्म समझकर, हर एक अछूत माने जानेवाले भाई या बहन को 
अपनावे; प्रेम से और सेवाभाव से उसे छुए, छूकर अपने को पावन 
हुआ माने, 'अछूतों' के दुःख दूर करे। वे बरसों से कुचले गये हे, 
इसलिए उनमें अज्ञान वगैरा जो दोष आ गये हें, उन्हें धीरज से दूर 

करने में उनकी मदद करे। 


(पूर्वोक्त, पृ.३८) 
कुछ लोग तो छुआछूत को पालते-पालते इस पृथ्वी पर भाररूप 
हो गये हैं। (पूर्वोक्त, २००३, पृ.३९) 


अछूतपने को निवारना जो सच्चे रूप में चाहता है वह आदमी 
सिर्फ अछूतों को अपनाकर संतोष नहीं मानेगा; जब तक वह तमाम 
जीवों को अपने में नहीं देखता और अपने को तमाम जीवों पर निछावर 
नहीं कर देगा, तब तक वह शान्त होगा ही नहीं। अछूतपने की नाबूदी 
करना यानी तमाम जगत के साथ दोस्ती रखना, उसका सेवक बनना। 
(म.प्र, २००३, पृ.३९) 
तमाम जीवों के साथ का भेद मिटाना, अछूतपना मिटाना है। 

(पूर्वोक्त, पृ.३९) 
जातपाँत से हिन्दू धर्म को नुकसान हुआ है। उसमें रही छुआछूत 

और Sara की भावना अहिंसाधर्म को नुकसान पहुँचानेवाली है। 
(स.आ.इ., १९५९, पू.७७) 

वर्णव्यवस्था सिर्फ धंधे के संबंध में है। इसलिए जो वर्ण-नीति 

को पालता है, उसे अपने मातापिता के धंधे से रोजी पैदा करके बाक॑ 
का समय ज्ञान प्राप्त करने और उसे बढाने में खर्च करना चाहिए। 

(स.आ.इ., १९५९, पृ.७७ 


९. जातमेहनत 


व्यक्ति जब अपनी जीविका अपनी मेहनत से चलाये, तब ही व 
समाज-द्रोह और ख़ुद के द्रोह से बच सकता है। जिसका शरीर काः 
कर सकता हे और जो समझदार हो गया हे, उस स्त्री-पुरूष को अपन 
हररोज का निबटाने लायक काम खुद निबट लेना चाहिए। और बिन 
कारण दूसरों की सेवा न लेनी चाहिए। लेकिन बच्चों की, | 
और बूढ़े स्त्री-पुरूषों की सेवा का मौका आए, तब उनकी सेवा 

सामाजिक जिम्मेदारी समझनेवाले हर मनुष्य का धर्म है। 
(स.आ.इ., १९५९, पृ.७ 

जो मजदूरी नहीं करता उसे खाने का क्या हक हे? 

(मं.प्र, २००३, पृ.४ 
हरएक को खुद का भंगी तो बन ही जाना चाहिए। ...जो 
टट्टी फिरता है वही अपनी टट्टी को ज़मीन में गाड दे, यह उत्तम 
है। अगर यह नहीं ही हो सके, तो प्रत्येक कुटुम्ब अपना यह फ्रर्ज 
करे। जिस समाज में भंगी का अलग पेशा माना गया हे, वहाँ कोई 
दोष पैठ गया है, एसा मुझे तो बरसों से लगता हे। ...हम सब भंगी 
यह भावना हमारे मन में बचपन से ही जम जानी चाहिए; और 
सबसे आसान तरीका यह है कि जो लोग समझ गये हैं, वे 
का आरंभ अपने पाखाने सफ़ाई से करें | (मं प्र, २००३, पृ.४२- 
अगर कुदरत के कानून का भंग न किया जाए, तो बूढ़े अपंग 
बनेंगे; और उन्हें बीमारी तो होगी ही क्यों? (मप्र, पू. 

१०. सर्वधर्म समभाव - १ 


संसार में जितने भी प्रचलित प्रख्यात धर्म हे, वे सब सत्य को प्रगट 
करते हैं। लेकिन वे सब अपूर्ण मनुष्य द्वारा व्यक्त हुए हैं। इसलिए उन 
सबमें असत्य का भी मिश्रण हो गया हे। इसका मतलब यह कि हममें 
जितना अपने धर्म के लिए मान हो, उतना ही मान दूसरों के धर्मा के 
लिए भी होना चाहिए। जहाँ एसी सहिष्णुता हो वहाँ न तो एक-दूसरे 
के धर्म का विरोध पैदा होता हे, न दूसरे धर्मवाले को अपने धर्म में 
लाने की कोशिश की जाती है। परन्तु सब धर्मों के दोष दूर हों एसी 
प्रार्थना करना तथा एसी भावना का पोषण करना उचित माना जाता है। 
(स.आ.इ., १९५९, पृ.७७) 
अगर हम अपूर्ण हैं तो हमारी कल्पना का धर्म भी अपूर्ण है। 
...और अगर आदमी के माने हुए सब धर्मों को हम अपूर्ण मानें, तो 
फिर किसी को ऊँचा या नीचा मानने की बात ही नहीं रहती। सब 
धर्म सच्चे हैं, लेकिन सब अपूर्ण हैं, इसलिए उनमें दोष हो सकते हैं। 
समभाव होने पर भी हम उनमें (सब धर्मा में) दोष देख सकते हैं। 
अपने धर्म में भी हम दोष देखें। इन दोषों के कारण उसे (अपने धर्म 
को) हम छोड़ न दें, लेकिन उसके दोषों को मिटाएँ। अगर इस तरह 
हम समभाव रखें, तो दूसरे धर्मा में से जो कुछ लेने लायक हो, उसे 
अपने धर्म में जगह देने में हमें हिचकिचाहट नहीं होगी; इतना ही नहीं 
बल्कि एसा करना हमारा फ़र्ज हो जाएगा। 
(म.प्र, २००३, पृ.४४-४५) 


सर्वधर्म समभाव - २ 


यहाँ धर्म-अधर्म का भेद नहीं मिटता। यहाँ तो जिन धर्मों पर मुहर 
लगी हुई हम जानते हैं उनकी बात है। इन सब धर्मों में मूल सिद्धांत- 


आश्रम के व्रतों कीं रूपरेखा १३ 


बुनियादी उसूल तो एक ही है। (मप्र, २००३, VE) 

तब सवाल यह उठता है कि बहुत से धर्म किस लिए? धम 

बहुत से हैं यह हम जानते हैं। आत्मा एक है, लेकिन मनुष्य देह 

अनगिनत हैं। देहों का यह अनगिनतपन टाले नहीं टलता। ...धर्म क 
मूल एक है, जैसे पेड़ का हो; लेकिन उसके पत्ते अनगिनत हें। 

(पूर्वोक्त, पृ.४६. 

दूसरों की गलती के खातिर भी हमें उन्हें दु:ख नहीं देना हे, खु 

ही भुगतना है, यह सुनहला नियम जो पालता है, वह सब संकटों रे 

उभर जाता है। (पूर्वोक्त, पृ.४९ 


११. स्वदेशी-व्रत 


स्वदेशी-व्रत इस युग का एक महाव्रत ÈI 


(FY, । पृ.५४ 
अपने पास के लोगों की सेवा में लगे रहना, ओतप्रोत होना 
स्वदेशी धर्म है। ...एसी सेवा करने में दूर के लोग रह जाते हें, 
उनको नुकसान पहुँचता हे, एसा आभास होने का संभव है। ... 
उलटा दूर के लोगों की सेवा करने का मोह रखने से वह तो 
नहीं और पड़ोसी की सेवा भी रह जाती है। (पूर्वोक्त, पृ.५ 
जहाँ तक हमसे बन सके हमें अपने पड़ोस की दुकान से 
करना चाहिए। जो चीजें अपने देश में बनती हों या आसानी से 
सकती हों, वह हमें परदेश से नहीं मँगानी चाहिए। 
(स.आ.इ., १९५९, पू.७ 
स्वदेशी में स्वार्थ का स्थान नहीं हे। व्यक्ति को कुटुम्ब के, 
को शहर के, शहर को देश के तथा देश को जगत के कल्याण 
लिए क्रुरबान हो जाना चाहिए | (पूर्वोक्त, पृ. 
स्वदेशी को न समझने से ही गड़बड़ी पैदा होती है। कुटुम्ब 

मोह रखकर मैं उसे झूठा लाड़प्यार करूँ उसके खातिर धन चुराऊँ, 
दूसरी चालें चलूँ यह स्वदेशी नहीं है। (सं. प्र, २००३, पृ.५५) 
मान लीजिए कि मेरे गाँव में महामारी फैली है। उस बीमारी में 
फँसे हुए लोगों की सेवा में, में अपने को, अपनी पत्नी को, पुत्रों को 
और पुत्रियां को अगर लगाऊँ और उस बीमारी में फँसकर सब मौत 
की शरण में चले जाएँ, तो मैने कुटुंब का नाश नहीं किया, मैने उसकी 
सेवा की है। (पूर्वोक्त, पृ.५६) 
मैने अपने आप से पूछा कि, इस देश में इस युग में सबको पालने 
की बहुत जरूरत हो, सब समझ सकें जिसके सहज पालन से भी 
हिंदुस्तान के करोड़ों अधभूखे भाई बहनों की रक्षा हो सकती हे एसा 
कौन-सा स्वदेशी धर्म है? जवाब मिला चरखा या खादी। 
(पूर्वोक्त, पृ.५६-५७) 
इस धर्म के पालन से परदेशी या हिन्दुस्तान के मिलवालों का 
नुकसान होता हे, एसा कोई न माने। अगर चोर को चुराई हुई चीज़ 
लौटानी पड़ी या चोरी करने से रोका गया, तो उसमें उसे नुकसान नहीं 
' है, लाभ है। ...अगर दुनिया में से शराबख़ोर और अफीम के व्यसनी 
शराब पीना या अफीम ख़ाना छोड़ दें, तो उससे कलाल को या अफीम 
के दुकानदार को नुकसान नहीं लाभ है। 
(FH, २००३, पृ.५७) 
जो लोग चरखे से जैसे-तैसे सूत कातकर और खादी पहनकर यह 
मान लेते हें कि स्वदेशी-धर्म का पूरा पालन हो गया, वे बड़े मोह में 
डूबे हुए हैं। ...एसे खादीधारी देखे गये हैं, जो और सब चीजें परदेशी 
, खरीदते हैं। वे स्वदेशी धर्म का पालन नहीं करते। स्वदेशी व्रत का 
पालन करनेवाला हमेशा जहाँ-जहाँ पड़ोसियों की सेवा की जा सके 
यानी जहाँ उनके हाथों का तैयार किया हुआ जरूरत का माल हो वहाँ 
दूसरा माल छोड़कर उसे लेगा। फिर भले ही स्वदेशी चीज पहले पहल 
महँगी और घटिया दरजे की हो। व्रतधारी उसे सुधारने की कोशिश 

करेगा; स्वदेशी चीज खराब है इसलिए परदेशी इस्तेमाल करने नहीं 
लग जाएगा। (म. प्र, २००३, पृ.५७-५८) 


परिशिष्ट १ 


नग्नता 
नम्रता का माने है बिलकुल क्षय यानी मिट जाना। ...लेकिन अगर 
उस चक्कर में से हम निकल जायें यानी 'कुछ' नहीं हैं- बन जाएँ 
तो सबकुछ हो जाएँ। 'कुछ' होना यानी ईश्वर से - परमात्मा से - सत्य 
से अलग होना। 'कुछ' का मिट जाना यानी परमात्मा में मिल जाना 
समुद्र में रही हुई बूंद समुद्र की बड़ाई को भोगती है, लेकिन इसक 
उसे ज्ञान नहीं होता। ज्यों ही वह समुद्र से अलग हुई और अपनेपन 
का दावा करने लगी उसी दम वह सुख गई। 

(T.F. पृ.५१ 

व्रत की जरूरत 
ईश्वर खुद निश्चय की, व्रत की संपूर्ण मूर्ति है। ...सूरज बड़ा 
है। ...तमाम व्यापार का आधार एक टेक पर रहता है। तब फिर 
अपना जीवन गढ़ने का सवाल हो, ईश्वर दर्शन करने का प्रश्न 
वहाँ व्रत के बगैर कैसे चल सकता है? 


(म.प्र, २००३, पृ.६ 

“जहाँ तक हो सकेगा' - यह वचन शुभ निश्चयों में जहर जैसा 
(पूर्वोक्त, पृ.६ 

जो आचरण पापरूप हो, उसके निश्चय को व्रत नहीं कहा 


१६ चारित्र्य और 

१ 
अयं हिन्दु: अयं मुस्लिम्‌ गणना लघुचेतसाम्‌। 
अुदारचरितानां तु वसुधैव कुटुम्बकम्‌ || 
RA: च मुस्लिमश्चेति केयं स्थानक (स्टेशन) घोषणा।। 


२ 
बान्धवा: मानवा: सर्वे अस्पृश्यो नास्ति कश्चन।। 


४ 
हस्तेन कर्तितं यत्‌ स्यात्‌ हस्तप्रोतं तथैव च। 
तद्‌ वस्त्रं परिधातव्यं लोके खादीति कीर्तितम्‌।।१।। 


खादीवस्त्रे हि निहितं भगिनीशीलरक्षणम्‌। 
खादीवस्त्रं अहिंसाया आधारो मूर्तिरिव च।।२।। 


खादीमृत्यौ मृता ग्रामा ग्राममृत्यौ मृता दया। 
aren धर्मे तथैवार्थे महासिद्धिर्‌ भविष्यति।।३।। 


ग्रामनिर्मितवस्तूनि प्रयोक्तव्यानि नागरैः | 
भारतीया भविष्यन्ति ह्येतेन स्ववशा: समाः ।।४।। 


दे. वा. 


[गांधीजीप्रणीतग्रन्थानुसारेणैते श्लोका रचिताः।] . 


३ 
अकत: सर्वपापानि मद्यपानं तथैकत:।। चाणक्य।। 

९७ 


प्रस्तावना 


रचनात्मक कार्यक्रम ही पूर्ण स्वराज्य या मुकम्मिल आज़ादी को हासिल 
करने का सच्चा और अहिंसक रास्ता हे। उसकी पूरी-पूरी सिद्धि ही 
संपूर्ण स्वतंत्रता है। 
(र.का., २००४, जान्यु., प्रस्तावना पृ.५) 
सविनय कानूनभंग या सत्याग्रह सशस्त्र विद्रोह का स्थान भली 
भाँति ले सकता है। सत्याग्रह के लिए भी तालीम की उतनी ही जरूरत 
है, जितनी सशस्त्र विद्रोह के लिए। सत्याग्रह में तालीम का अर्थ है 
रचनात्मक कार्यक्रम या तामीरी काम। 
(पूर्वोक्त, पृ.६) 
हिंसक लडाई में सत्य का सबसे पहले और सबसे बडा बलिदान 
होता हे; किन्तु अहिंसा की लडाई में वह सदा विजयी र है। 
(पूर्वोक्त, पृ.७) 


१. कौमी एकता 
मगर एकता या इत्तफाक के सच्चे मानी तो हैं वह दिली दोस्ती, 
किसी के तोड़े न टूटे। (ZF, २००४, पृ.१२) 


सबसे पहली जरूरत इस बात की हे कि कांग्रेसजन, फिर वे 
भी धर्म के माननेबाले हों, अपने को हिन्दू, मुसलमान, ईसाई, पारसी 
यहूदी वगैरा सभी कोमों के नुमाइन्दा समझें। हिन्दुस्तान के करोड 
बाशिन्दोँ में से हर एक के साथ वे अपनेपने का-आत्मीयता का-अनु 
करें। इस तरह की आत्मीयता को सिद्ध करने के लिए हर एक 
को चाहिए कि वह अपने धर्म से भिन्न धर्म का पालन करनेवाले 
के साथ निजी दोस्ती कायम करे और अपने धर्म के लिए उसके 
में जैसा प्रेम हो, ठीक वैसा ही प्रेम वह दूसरे धर्म से भी करे। 


१८ चारित्र्य और 


जब हमारी हालत एसी खुशगवार हो जाएगी, तो आज रेलवे 
स्टेशनो पर 'हिन्दू चाय' और “मुस्लिम चाय', 'हिन्दू पानी' और “मुस्लिम 
पानी' की जो शरमानेवाली आवाज़ें हमें सुननी पड़ती हें वे न सुननी 
पड़ेंगी। 
(र.का., २००४, पृ.१२) 
हम एक अरसे से इस बात को मानने के आदि बन गये हें कि 
आम जनता को सत्ता या हकूमत सिर्फ़ धारासभाओं के जरिए मिलती 
है। इस ख़याल को मैं अपने लोगों की एक गंभीर भूल मानता हूँ। सच 
बात यह हे कि हकूमत या सत्ता जनता के बीच रहती है।.... जनता 
से भिन्न या स्वतंत्र पार्लमेन्टों की सत्ता तो ठीक, हस्ती तक नहीं होती। 
सत्ता का असली भंडार या खजाना तो सत्याग्रह की या सविनय 
काननूभंग की शक्ति में हे। एक समूचा राष्ट्र अपनी धारासभा के 
कानूनों के अनुसार चलने से, इनकार कर दे ओर इस सिविल नाफरमानी 
के नतीजों को बरदाश्त करने के लिए तैयार हो जाए, तो सोचिए कि 
क्या होगा? एसी जनता सरकार की धारासभा को ओर उसके शासन- 
प्रबंध को जहाँ का def, पूरी तरह, रोक देगी। (पूर्वोक्त १३-१४) लेकिन 
जब कोई समूचा राष्ट्र सबकुछ सहने को तैयार हो जाता हे, तो उसके 
दृढ़ संकल्प को ड़िगाने में किसी पुलिस की या फौज की कोई जबरदस्ती 
काम नहीं देती। 


२. अस्पृश्यता-निवारण 


हर एक हिन्दू को यह समझना चाहिए कि हरिजनों का काम उसका 
अपना काम हे ओर जिस अकुलानेवाली व भयानक अलहदगी में उन्हे 
रहना पड़ता हे, उसमें उनके साथ शामिल होना चाहिए। 

(र.का., २००४, पृ.१५-१६) 

३. शराबबन्दी 


शराब और अफीम के पंजे में फसे हुए लोगों को इन व्यसनों से छुड़ान 
के उपाय डॉक्टर को Se निकालने होंगे। 

स्त्रियों और विद्याथियाँ के लिए सुधार के इस काम को आगे बढ़ाः 
का, यह एक खास मौका हे। प्रेमपूर्वक की गई सेवा के जरिए ये लोग् 
व्यसनियों के दिल पर इतना अधिकार जमा लेंगे कि बुरी आदतों क 
छोड़ने के लिए इस प्रेमी सेवकों द्वारा की गई प्रार्थना se सुननी हं 
पड़ेगी। 

राष्ट्रीय कांग्रेस की समितियाँ आनंद विनोद के एसे केन्द्र य 
विश्रांति-गृह खोलें, जहाँ थके-माँदे मज़दूर अपने अंगों को आराम ९ 
सकें, साफ़ ओर तंदुरस्ती बढ़ानेवाले पेय या नास्ते की सस्ती | 
सकें और अपनी पसंद व पहुँच के खेल-तमाशों में शरीक हो सकें 


(र.का., २००४, पृ.२३ 


४. खादी 


खादी का मतलब है, देश के सभी लोगों की आर्थिक स्वतंत्रता 
समानता का INKA... 

हमें इस बात का दृढ़ संकल्प करना चाहिए कि हम अपने 
की सभी जरूरतों को हिन्दुस्तान की बनी चीजों से और उनमें 
हमारे गाँव में रहनेवाली आम जनता की मेहनत और अक्कल से 
चीजों के जरिए पूरा करेंगे। (रका, २००४, ए.१८-१ 

इसलिए अब तक जो सिद्धांत बना है, बह यह है कि हर 
गाँव को अपनी जरूरत की सब चीजें खुद पैदा कर लेनी चाहिये 
शहरों की जरूरतें पूरी करने के लिए कुछ अधिक उत्पन्न करनी 


२० चारित्र्य और 


यहाँ तो मैं इस संबंध में कुछ खास-खास नियम ही देता हूँ: 

(१) जिन परिवारों के पास जमीन का छोटा-सा भी टुकडा हो, 
उन्हें कम से कम अपनी जरूरत जितनी कपास उगा लेनी चाहिए... 
हमारे किसानों को अभी यह सिखना हे कि अपनी जरूरत की चीजों 
की खेती करना किसान का सबसे पहला फ़र्ज़ है। 

(२) अगर कातनेवाले के पास अपनी निजकी कपास न हो तो 
उसे अपनी जरूरत के लायक कपास ओटने के लिए खरीद लेना 
चाहिए। ओटने का काम हाथ-चरख़ी की मदद के बिना भी बहुत 
आसानी से हो सकता है। हर आदमी के लिए एक पटिया और लोहे 
की एक छोटी सलाख अपनी कपास ओटने के लिए काफी है। जहाँ 
यह काम न हो सके, वहाँ कातनेवाले को हाथ से ओटी हुई रूई 
खरीदकर उसे धुनक लेना चाहिए। अपने काम के लायक पिंजाई 
छोटी धनुष-पींजन पर बिना ज़्यादा मेहनत के अच्छी हो जाती हे।... 
धुनी हुई पूनियाँ बना लेने पर कताई शुरू हो सकती हे। कताई के 
लिए मैं धनुष-तकुए की सिफारिश खास तौर पर करता हूँ। मैं चरखे 
के बदले धनुष-तकुए के इस्तेमाल पर इसलिए इतना जोर दे रहा 
हूँ कि उसे बना लेना ज़्यादा-आसान हे। वह चरखे के मुकाबले 
सस्ता पड़ता हे, ओर चरखे की तरह बार-बार उसकी मरम्मत नहीं 
करनी पड़ती। 

(र.का., २००४, पृ.२२, २३, २४) 
अब ख़याल कीजिए कि कताई तक के अलग-अलग कामों में 
हमारा सारा देश एक साथ जुट जाए तो हमारे लोगो में कितनी एकता 
पैदा हो जाए और उन्हें कितनी तालीम मिले! यह भी सोचिए कि जब 
अमीर और गरीब सब एक ही तरह का काम करेंगे तो उसमें पैदा 
होनेवाली प्रीति के बंधनों से बंधकर और आपस के भेदभावों को 
भूलकर वे किस हद तक एक-दूसरे के बराबर हो जाएँगे? 
(पूर्वाक्त, पृ.२५) 

५. दूसरे ग्रामोद्योग 


खादी के अभाव में उनकी कोई हस्ती नहीं और उनके बिना खादी क 
गौरव या शोभा नहीं। हाथ से पीसना, हाथ से कूटना और कछोरना साबुन 
बनाना, कागज बनाना, चमड़ कमाना, तेल पेरना, दियासलाई बनाना ओर 
इस तरह के सामाजिक जीवन के लिए जरूरी और महत्त्व के दूसरे धंधे 
के बिना गाँवों की आर्थिक रचना संपूर्ण नहीं हो सकती। 
(TFL, २००४, Y.. 
हर एक आदमी को, हर हिन्दुस्तानी को इसे अपना धर्म समझन 
चाहिए कि जब-जब और जहाँ-जहाँ मिले, वहाँ वह हमेशा गाँवों क॑ 
बनी चीजें ही बरते... ... जब हम गाँवों के लिए सहानुभूति से सोचने 
लगेंगे ओर गाँवों की बनी चीजें हमें पसंद आने लगेंगी, तब पश्चिम 
की नकल के रूप में यंत्रों की बनी चीजें हमें नहीं जचेंगी; और हम 
एसी राष्ट्रीय अभिरूचि का विकास करेंगे, जो गरीबी, भुखमरी और 
आलस्य या बेकारी से मुक्त नए हिंदुस्तान के आदर्श के साथ मेत 
खाती होगी। (पूर्वोक्त, पृ.२६-२७ 


६. गाँवों की सफाई 


देश में जगह-जगह सुहावने और मनभावने छोटे-छोटे गाँवों | 
हमें घर जैसे गाँव देखने को मिलते हैं। क़रीब-क़रीब सभी गाँवों 
घुसते समय जो अनुभव होता है, उससे दिल को खुशी नहीं 
गाँव के बाहर और आसपास इतनी गंदगी होती हे और वहाँ 
बदबू आती है कि अकसर गाँव में जानेवाले को आँख मूँदकर 
नाक दबाकर जाना पड़ता है। ... हमारा फ़र्ज हो जाता है कि 
अपने गाँवों को सब तरह से सफाई के नमूने बनायें। 


२२ चारित्र्य और 


७. नयी या बुनियादी तालीम 


इस तालीम की मंशा यह हे कि गाँव के बच्चों को सुधार-संवारकर 
उन्हें गाँव के आदर्श बाशिंदा बनाया जाए।... यह तालीम बालक के मन 
और शरीर दोनों का विकास करती है; बालक को अपने वतन के साथ 
जोड़ रखती है; और उसे अपने और देश के भविष्य का गौरवपूर्ण चित्र 
दिखाती है; और उस चित्र में देखे हुए भविष्य के हिंदुस्तान का निर्माण 
करने में बालक या बालिका अपने स्कूल जाने के दिन से ही हाथ बँटाने 
लगें इसका इंतजाम करती हे। (TFI, २००४, पृ.२८-२९) 


८. बड़ों की तालीम 


ग्रामवासियों को इस बात का भी तो ख्याल नहीं कि विदेशियों की जो 
हकूमत यहाँ कायम है, उसका एक कारण उनकी अपनी कमज़ोरियाँ और 
खामियाँ भी हें; और दूसरे, वे यह भी नहीं जानते कि इस परदेशी हकूमत 
की बला को दूर करने की ताकत ख़ुद उनमें हे। इसलिए बड़ी उमर के 
अपने देशवासियों की शिक्षा का सबसे पहला अर्थ मैं यह करता हूँ कि 
उन्हें जबानी तौर पर यानी सीधी बातचीत के जरिए सच्ची राजनीतिक 
तालीम दी जाय।... इस जबानी तालीम के साथ-साथ लिखने-पढ़ने की 
तालीम भी चलेगी। इसके लिए खास लियाकत की जरूरत है। 

(LFI, २००४, पृ.३०-३१) 


९, स्त्रियाँ 


सेवा के धर्मकार्य में स्त्री ही पुरूष की सच्ची सहायक और साथिन है। 
जितना और जैसा अधिकार पुरुष को अपने भविष्य की रचना का है उतना 
और वैसा ही अधिकार स्त्री को भी अपना भविष्य तय करने का है। 

स्त्री को अपना मित्र या साथी मानने के बदले पुरूष ने अपने को 
उसका स्वामी माना है।.... इसलिए काँग्रेसबालों का यह फ़र्ज़ है कि 
वे स्त्रियों को उनकी मौलिक स्थिति का पूरा बोध करावें और उन्हें 
इस तरह की तालीम दें, जिससे वे जीवन में पुरूष के साथ बराबरी 

के दरजे से हाथ बँटाने लायक बनें। 
(र.का., २००४, पू.३२-३३) 


१०. आरोग्य के नियमों की शिक्षा 


& शुद्ध विचार करो और तमाम गन्दे व निकम्मे विचारों को मन से 
निकाल दो। 

& दिन-रात ताजी से ताजी हवा का सेवन करो। 

* शरीर और मन के काम का तौल बनाये रखो, यानी दोनों को 
बेमेल न होने दो। 

& खड़े रहो। तनकर बैठो। अपने हर काम में साफसुथरे रहो और इन 
सब आदतों को अपनी आंतरिक स्वस्थता का प्रतिबिम्ब बनने दो 

# खाना इसलिए खाओ कि अपने जैसे अपने मानवबंधुओं की सेव 
के लिए ही जिया जा सके। भोग भोगने के लिए जीने और खाः 
का विचार छोड़ दो। अतएव उतना ही खाओ जितने से 
मन और आपका शरीर अच्छी हालत में रहे और ठीक से 
कर सके। आदमी जैसा खाना खाता हे, वैसा ही बन जाता है। 

% आप जो पानी पिए, जो खाना खाए और जिस हवा में साँस 
वे सब बिलकुल साफ होने चाहिए। आप सिर्फ अपनी निज 
सफाई देख संतोष न मानें, बल्कि हवा, पानी, और खुराक 
जितनी सफाई आप अपने लिए रखें, उतना ही त्रिविध सफाई 
शौक आप अपने आसपास के वातावरण में भी फैलाएं। 

(LF, २००४, पृ.३ 

११. प्रान्तीय भाषाएँ 


अहिंसा की बुनियाद पर रचे गये स्वराज्य की चर्चा में यह बात शामिल 
है कि हमारा हर एक आदमी आजादी की हमारी लडाई में खुद स्वतंत्र 
रूप से हाथ बंटाए। लेकिन अगर हमारी आम जनता लडाई के हर 
पहलू और उसकी हर सीढ़ी से परिचित न हो और उसके रहस्य को 
भलीभाँति न समझती हो, तो स्वराज्य की रचना में वह अपना हिस्सा 
किस तरह अदा करेगी? और जब तक सर्वसाधारण अपनी बोली में 
लड़ाई के हर पहलू व कदम को अच्छी तरह समझाया नहीं जाता, 
उनसे यह उम्मीद कैसे की जाए कि वे उसमें हाथ बंटाएंगे? 

( रका, २००४, पृ.३७-३८ ) 


१२. राष्ट्रभाषा 


समूचे हिंदुस्तान के साथ व्यवहार करने के लिए हमको भारतीय भाषाओं 
में से एक एसी भाषा की जरूरत हे, जिसे आज ज़्यादा से ज़्यादा तादाद 
में लोग जानते और समझते हाँ और बाकी के लोग जिसे झट सीख सकें। 
इसमें शक नहीं कि हिंदी ही एसी भाषा है।... यही भाषा जब उर्दू लिपि 
में लिखी जाती है तो उर्दू कहलाती हे । राष्ट्रीय कांग्रेस ने सन १९२५ 
के अपने कानपुर अधिवेशन में जो मशहूर प्रस्ताव पास किया था, उसमें 
सारे हिंदुस्तान की इसी भाषा को हिन्दुस्तानी कहा है। ... इस राष्ट्रभाषा 
को हमें इस तरह सीखना चाहिए, जिससे हम सब इसकी दोनों शैलियों 
को समझ ओर बोल सकें ओर इसे दोनों लिपियों में लिख सकें। 
जितने साल हम अंग्रेजी सीखने में बरबाद करते हैं उतने महीने 
भी अगर हम हिंदुस्तानी सीखने की तकलीफ न उठाएं, तो सचमुच 
कहना होगा कि जनसाधारण के प्रति अपने प्रेम की जो डींगें हम हाँका 
करते हें, वे नरी SM ही हें। (रका, २००४, पृ.३८-३९) 

१३. आर्थिक समानता 


रचनात्मक कार्यक्रम का यह अंग अहिंसापूर्ण स्वराज्य की मुख्य चाबी हे 
(TFI, २००४, पृ.४०) 
& अगर धनवान लोग अपने-अपने धन को और उसके कारण 
मिलनेवाली सत्ता को खुद राजी-खुशी से छोड़कर और सबके 
कल्याण के लिए सबके साथ मिलकर बरतने को तैयार न होंगे 
तो यह तय समझिए कि हमारे देश में हिंसक और खूँखार क्रान्ति 
हुए बिना न रहेगी। 
राष्ट्रीय कांग्रेस में धनवान कांग्रेसी भी हें। इस मामले में पहल 
करके उन्हें औरों को रास्ता दिखाना है। 
(पूर्वोक्त, पृ.५२ 
हर एक कांग्रेसी को अपने आपसे यह सवाल पूछना है कि इर 
आर्थिक समानता की स्थापना के लिए उसने क्या किया है? 
(पूर्वोक्त, पृ.४२ 


९४. किसान 


जो किसानों या खेतिहरों को संगठित करने का मेरे तरीका 
हैं, उन्हें चंपारन के सत्याग्रह की लड़ाई का अध्ययन करने से लाभ 
चंपारन का आंदोलन आम जनता का आंदोलन बन गया था और 
बिलकुल शुरू से लेकर आख़िर तक पूरी तरह अहिंसक रहा था। 
कुल मिलाकर कोई बीस लाख से भी ज़्यादा किसानों का संबंध था। 
साल पुरानी एक खास तकलीफ को मिटाने के लिए यह लड़ाई 
गई थी। इसी शिकायत को दूर करने के लिए पहले कई खूनी 
हो चुको थीं। किसान बिलकुल दबा दिये गये थे। मगर अहिंसक 
वहाँ छह महीनों के अंदर पूरी तरह सफल हुआ। किसी तरह का 

राजनीतिक आंदोलन या राजनीति के प्रत्यक्ष प्रचार की मेहनत किए 
बिना ही चंपारन के किसानों में राजनीतिक जागृति पैदा हो गई। उनकी 
शिकायत को दूर करने में अहिंसा ने जो काम किया उसका प्रत्यक्ष प्रमाण 
मिल जाने से वे सब राष्ट्रीय कांग्रेस की ओर खिंच आए और सत्याग्रह 
को पिछली लड़ाइयों में उन्होंने अपनी ताकत का पूरा परिचय fear 
इनके सिवा, खेड़ा, बारडोली और बोरसद में किसानों ने जो लडाइयाँ 
लड़ीं, उनके अध्ययन से भी पाठकों को लाभ होगा। किसान संगठन 
की सफलता का रहस्य इस बात में हे किसानों की अपनी जो तकलीफें 
हे, जिन्हें वे समझते और बुरी तरह महसूस करते हें, उन्हें दूर कराने 
के सिवा दूसरे किसी भी राजनीतिक हेतु से उनके संगठन का दुरूपयोग 
न किया जाए। (रका, २००४, पृ.४३, ४४) 


१५. मजदूर 


अहमदाबाद के मजदूर संघ का नमूना समूचे हिंदुस्तान के लिए 
अनुकरणीय है। वह शुद्ध अहिंसा की बुनियाद पर खड़ा किया गया 
है। अपने अब तक के कार्यकाल में उसे कभी पीछे हटने का मौका 
नहीं आया। बिना किसी तरह के शोरगुल, धांधली या दिखावा किए 
ही उसकी ताकत बराबर बढ़ती गई है। उसका अपना अस्पताल है, 
मिलमजदूरों के बच्चों के लिए उसके अपने मदरसे हे, बड़ी उमर के 
मजदूरों को पढ़ाने के क्लास हैं, उसका अपना छापखाना और खादी- 
भंडार है और मजदूरों के रहने के लिए उसने घर भी बनवाए हैं। 
अहमदाबाद के क़रीब-क़रीब सभी मजदूरों के नाम मतदाताओं को 
सूची में दर्ज है, और चुनावों में वे पुरअसर तरीके से हाथ बँटाते 
हैं।.... यह मज़दूर-संघ कांग्रेस की दलबन्दीवाली राजनीति में कभी 
शरीक नहीं हुआ। शहर की म्यूनिसिपैलिटी की नीति पर संघवालों का 
असर पड़ता है। संघ अब तक अनेक हड़तालों को अच्छी सफलता 

के साथ चला चुका है और ये सब हड़तालें पूरी तरह अहिंसक रहं 
हैं। यहाँ के मजदूरों और मालिकों ने अपने आपसी झगड़े मिटाने बे 
लिए ज़्यादातर अपनी राजीखुशी से पंच की नीति को स्वीकार किय 
है। मेरा बस चले तो मैं हिंदुस्तान की तमाम मजदूर संस्थाओं क 
संचालन अहमदाबाद के मजदूर संघ की नीति पर करू । 

( रका, २००४, पृ.४६-४७ 


९६. आदिवासी 


'आदिवासी' शब्द का अक्षरश: अर्थ देश के असली निवासी होता है 
आदिवासियों की सेवा भी रचनात्मक कार्यक्रम का एक अंग है। 
इससे कौन इन्कार कर सकता है कि इस तरह की तमाम सेद 

महज (सिर्फ) भूतदया की भावना से प्रेरित सेवा नहीं बल्कि sr 

राष्ट्रसेवा है, और वह हमें पूर्ण स्वराज्य के ध्येय के ज़्यादा नज़दीद 

ले जाती है | (TFL, २००४, TAG, ४८, ४९ 


१७. कोढी 


कोढियों के धाम के नाते मध्य आफ्रिका के बाद दूसरा नंबर | 
का आता है। हममें जो सबसे श्रेष्ठ या चढेबढे हैं, उन्हीं की तरह 
कोढी भी हमारे समाज के अंग हैं और जिन कोढियों की सार- 
की सबसे ज़्यादा जरूरत हे, उन्हीं की हमारे यहाँ जान-बूझकर 
की जाती है। 

अगर हिंदुस्तान में सचमुच नवजीवन का संचार हुआ हे, 
हिंदुस्तान में एक भी कोढी या एक भी भिखारी वैसा न होना 
जिसका नाम हमारे पास दर्ज न हो और जिसकी सार-संभाल हमने 
ली हो। (र.का., २००४, पृ.४९-५ 

१८. विद्यार्थी 


मैं शोध या अनुसंधान का जो काम कर रहा हूँ, उसमें शामिल होने 
के लिए अपनी इस युनिवर्सिटी में भरती होने का स्थायी निमंत्रण मैं 
उन्हें देता हूँ। उसमें भरती होने के नियम इस प्रकार हैं: 

(१) विद्यार्थीयों को दलबन्दीवाली राजनीति में कभी शामिल न 
होना चाहिए। 

(२) उन्हें राजनीतिक हड़तालें न करनी चाहिए। विद्यार्थी वीरों 
को पूजा चाहे करें, उन्हें करनी चाहिए। उनके प्रति अपनी भक्ति प्रगट 
करने के लिए उन वीरों के उत्तम गुणों का अनुकरण करना चाहिए, 
हड़ताल नहीं। .... किसी भी हालत में और किसी भी विचार से उन्हें 
अपने से भिन्न मत रखनेवाले विद्याथियोँ या स्कूल कॉलेज के अधिकारियों 
के साथ जबरदस्ती न करनी चाहिए। 

(३) सब विद्याथियाँ को सेवा की खातिर शास्त्रीय तरीके से 
` कातना चाहिए। कताई के अपने साधनों और दूसरे औजारों को उन्हें 
` हमेशा साफसुथरे, सुव्यवस्थित और अच्छी हालत में रखना चाहिए। 
. संभव हो तो वे अपने हथियारों, ओजारों या साधनों को खुद ही बनाना 
सीख लें। अलबत्त, उनका काता सूत सबसे बढ़िया होगा। कताई संबंधी 
सारे साहित्य का और उसमें छिपे आर्थिक, सामाजिक, नेतिक और 
. राजनीतिक सब रहस्यों का उन्हें अध्ययन करना चाहिए। 

(४) अपने पहनने-ओढने के लिए वे हमेशा खादी का ही उपयोग 
करें, और गाँवों में बनी चीजों के बदले परदेश की या यंत्रों से बनी 

चीजों को कभी न बरतें। 

| (५) वंदे मातरम्‌ गाने या राष्ट्रीय झंडा FRA के मामले में 

दूसरों पर जबरदस्ती न करें। 

(६) अपने दिल में सांप्रदायिकता या अस्पृश्यता को घुसने न दें। 
दूसरे धर्मोवाले विद्यार्थीयां और हरिजनों को अपने भाई समझकर उनके 

साथ सच्ची दोस्ती कायम करें। 

(७) अपने दुःखी-दर्दी पड़ोसियों की सहायता के लिए बे तुर, 
दौड़ जाए। आसपास के गाँवों में सफाई का और भंगी का काम ब 
और गाँवों के बड़ी उमरवाले स्त्री-पुरूष-बच्चों को पढ़ाएँ। 

(८) हिन्दुस्तानी का जो दोहरा स्वरूप तय हुआ है, उसके अनुस 
उसकी दोनों शैलियों और दोनों लिपियों के साथ वे राष्ट्रभाषा हिंदुस्ता 
सीख लें। 

(९) विद्यार्थी जो भी कुछ नया सीखें, उस सबको अपनी मातृभा 
में लिख लें और जब वे हर हफ्ते अपने आसपास के गाँवों में दौ 
करने निकलें, तब उसे अपने साथ ले जाएँ और लोगों तक पहुँचा! 

(१०) वे लुक-छिपकर कुछ न करें; जो करें खुल्लमखुल्ला क 
अपने हर काम में उनका व्यवहार बिलकुल शुद्ध हो। वे अपने जीव 
को संयमी और निर्मल बनाएँ। किसी चीज़ से न St और निर्भय रह 
अपने कमजोर साथियों की रक्षा करने में मुस्तैद रहें; और दंगों 
अवसर पर अपनी जान की परवाह न करके अहिंसक रीति से उ 
मिटाने को तैयार रहें। 

(११) अपने साथ पढ़नेवाली विद्यार्थिनी बहनों के प्रति अप 
व्यवहार बिलकुल शुद्ध और सभ्यतापूर्ण रखें। 

विद्यार्थीयों के लिए मैंने जो कार्यक्रम सुझाया है, उस ह 
करने के लिए उन्हें समय निकालना होगा। अपने अभ्यास के समय 
से एक साल का समय इस काम के लिए अलग निकालें; मैं यह 
कहता तक एक ही बार में वे सारा साल दे दें। अपने समूचे 
में इस साल को बाँट लें और थोड़ा-थोड़ा करके पूरा करें। उन्हे 
जानकर आश्चर्य होगा कि इस तरह बिताया हुआ साल व्यर्थ 
गया। इस समय में की गई मेहनत के जरिये वे देश की आज़ादी 
लड़ाई में अपना ठोस हिस्सा अदा करेंगे और साथ ही अपनी 
नैतिक और शारीरिक शक्तियाँ भी बहुत कुछ बढ़ा लेंगे। 


३० चारित्र्य और 


सविनय कानून-भंग का स्थान 


सविनय कानून-भंग के तीन अलग-अलग काम हें: 

(१) किसी स्थानीय अन्याय या शिकायत को दूर करने के लिए 
इसका सफल प्रयोग किया जा सकता है। 

(२) किसी खास अन्याय, शिकायत या बुराई के खिलाफ्र उसे 
मिटाने के मसले पर कोई खास असर डालने का इरादा न रखते हुए, 
स्थानीय जनता को उस अन्याय या शिकायत या बुराई का भान कराने 
या उसके दिल पर असर डालने के लिए कुरबानी या आत्मबलिदान की 
भावना से भी सविनय कानून-भंग किया जा सकता हे । चंपारन में यही 
हुआ था। वहाँ अपने काम का क्या असर होगा, इसका हिसाब लगाए 
बिना और यह अच्छी तरह जानते हुए भी, कि शायद लोग जरा भी 
दिलचस्पी नहीं लेंगे, मैने कानून का सविनय भंग किया था। मेरे काम 
का नतीजा कुछ और ही हुआ, जो सोचा नहीं गया था। इसे अपनी रूचि 
के अनुसार आप ईश्वर की कृपा या तकदीर का खेल मान सकते हें। 

(३) रचनात्मक कार्य में जनता का पूरा सहयोग न मिलने पर 


` उसके बदले में सन १९४१ में छिडे सत्याग्रह की तरह सविनय कानून 


भंग की लडाई छेडी जा सकती है। अगरचे वह लडाई, हमारी आजादी 
की संपूर्ण लड़ाई के एक हिस्से के रूप में उसे बल पहुँचाने के ख्याल 
से, शुरू की गई थी, फिर भी उसे जान-बूझकर वाणी स्वातंत्र्य के 
एक खास मुद्दे तक ही मर्यादित रखी गयी थी। सविनय कानून-भंग 
की लड़ाई किसी एक व्यापक हेतु के लिए, मसलन पूर्ण स्वराज्य के 
लिए नहीं लड़ी जा सकती। लड़ाई की माँग स्पष्ट सामनेवाले को 
साफ-साफ समझ में आनेवाली, और उसके द्वारा पूरी की जा सकने 
लायक होनी चाहिए। अगर इस तरीके पर ठीक से अमल किया जा 
सके, तो वह हमें ठेठ अपने लक्ष्य तक जरूर ले जाए। 

उपर दिए गए पहले दो उदाहरणों में बड़े पेमाने पर रचनात्मक 


रचनात्पक कार्यक्रम की रूपरेखा ३९ 


काम की जरूरत नहीं; न होनी चाहिए। लेकिन पूर्ण स्वराज्य की सिद्धि 
के लिए सविनय कानून-भंग की लडाई, रचनात्मक कार्यक्रम में करोडौं 
देशवासियों के सहयोग के अभाव में, निरी बकवास बन जाती है; और 
वह निकम्मी ही नहीं, नुकसानदेह भी है। 


(LFI, २००४, पृ.५६, ५७, ५८) 


उपसंहार 


अगर रचनात्मक कार्यक्रम के बिना में सविनय कानून भंग की लड़ाई 
लड्ने लगूँ, तो वह लकवे से बेकार बने हुए हाथ से चम्मच उठाने 
जेसी बात होगी। 


(र.का., २००४, पृ.६०) 
परिशिष्ट 
पशु-सुधार 
... गो-सेवा के विषय को भी रचनात्मक कार्यक्रम में 


चाहिए। 
(TFL, २००४, पृ.६० 


KRK 


३२ चारित्र्य और 


महात्मा गांधी की पुस्तके 


१. अनासक्तियोग ४०-० 
२. आरोग्य की कुंजी 94-0 
३. कुदरती उपचार २०-० 
४. गांधीजी की अपेक्षा ४०-० 
५. गांधीजी की आत्मकथा ८०-० 
६. गांधीजी की संक्षिप्त आत्मकथा ४०-० 
७. गांधीजी का जीवन उन्ही के शब्दो मे २०-० 
८. ग्रामस्वराज ८०-० 
९. दक्षिण आफ्रिका के सत्याग्रहका इतिहास ३५-० 
१०. मंगल प्रभात १५-० 
११. मेरे सपनों का भारत ७०-० 
= २. मोहनमाला ३०-० 
१३. रचनात्मक कार्यक्रम १०-० 
१४. रामनाम १५- 
१५. राष्ट्रभाषा हिन्दुस्तानी ६०- 
१६. सत्य ही ईश्वर है ४०- 
१७. स्वेच्छा से स्वीकार की हुई गरीबी २०- 
१८. हिंद स्वराज ३०- 
१९. हम सब एक पिता के बालक ३०- 


नवजीवन प्रकाशन मंदिर, अहमदाबाद-३८० ०१४ 


ISBN 978-81-7229-343-7 


9 | 788172 " 293437 


< 15 


